

---

10 ta' Lulju 2019

ATTN. Alex Perici Calascione  
CC. Francis Zammit Dimech  
Clyde Puli

**RE. Kunsill Ġenerali 27 ta' Lulju 2019**

Għażiż Dr. Perici Calascione,

Nirreferi għal laqgħa li kellna l-bieraħ mal-Kummissjoni Elettorali fil-preżenza tas-Segretarju Ġenerali Clyde Puli li matulha ddiskutejna numru ta' materji in vista tal-Kunsill Ġenerali tas-27 ta' Lulju li ġej.

Jirriżulta minn din il-laqgħa li dak li ġie diskuss u maqbul fuqu fil-laqgħa tal-Kumitat Eżekuttiv tal-Partit Nazzjonalista nhar l-4 ta' Lulju 2019 mhux rifless fil-pjan għall-Kunsill Ġenerali li ssejjaħ għas-27 ta' Lulju 2019.

Matul il-laqgħa tal-bieraħ irriżulta li minkejja l-wegħda li l-Kunsill Ġenerali se jġi mitlub jivvota fuq il-mistoqsija li saret fit-talba oriġinali tal-kunsilliera nhar il-25 ta' Ġunju 2019, jiġifieri dik li titlob jekk hemmx qbil li Adrian Delia bħala Kap tal-Partit Nazzjonalista għandu jassumi responsabbiltà politika fid-dawl tar-riżultati tal-elezzjonijiet ta' Mejju li għadda u jirriżenja, qed tinbidel kompletament, u dan minkejja insistenza tal-istess Adrian Delia waqt il-laqgħa tal-Kumitat Eżekuttiv li għaddiet.

Huwa inaċċetabli li l-Kumitat Eżekuttiv jġi żgwidat b'dan il-mod u dan kollu jkompli jsaħħaħ u jikkonferma t-tfassib tagħna dwar kif il-Partit Nazzjonalista qiegħed jitmexxa.

Min barra din il-kwistjoni, huwa inkwetanti l-fatt ukoll li s-Segretarju Ġenerali tal-Partit qiegħed jinsisti li kull forma ta' komunikazzjoni mal-Kunsilliera trid issir biss mill-Kummissjoni Elettorali jew tramite l-Partit, u li dawk li ressqu t-talba għall-Kunsill Ġenerali m'għandhomx aċċess biex ikunu jafu min huma l-Kunsilliera li jridu jikkomunikaw magħhom biex jispjegaw il-pożizzjoni tagħhom.

---

L-añhar u mhux l-inqas, jidher ukoll li l-lista ta' Kunsilliera li ser ikunu eliġibbli biex jivvutaw nhar is-27 ta' Lulju 2019, se tkun frizata mid-data li Dr. Adrian Delia sejjah il-Kunsill Ġenerali, iġifieri l-4 ta' Lulju 2019, u mhux mid-data li ġet sottomessa t-talba oriġinali, jġifieri fil-25 ta' Ġunju 2019. Ninsabu infurmati li fil-perjodu ta' bejn dawn iż-żewġ dati saru diversi manuvri interni b'istruzzjonijiet lill-Kumitati Sezzjonali biex jinbidlu nies li ser ikollhom dritt għall-vot fil-Kunsill Ġenerali.

Għal dawn ir-raġunijiet, huwa ċar li dan il-vot mhux ser ikun wieħed ġust kif kien mistenni, u mhux ibbażat fuq il-wegħdiet ta' trasparenza u onestà. Dan kollu huwa inaċċettabli u jmur kontra l-prinċipji fundamentali li suppost iħaddan il-Partit Nazzjonalista. Nitolbu li tiegħu azzjoni u ssejjah laqgħa tal-Eżekuttiv b'urġenza dwar dawn id-diverġenzi, sabiex ma jkomplix jintilef izjed ħin biex verament naraw li l-Partit, li huwa ta' kulħadd u mhux biss ta' erba' minn nies, jimxi 'l quddiem b'mod ġenwin.

Tislijiet,

Ivan Bartolo

Mark Anthony Sammut

Emma Portelli Bonnici

Martin Musumeci

Emvin Bartolo